

पंजाब केसरी (Punjab Kesari)

दिनांक (Dated): 27.05.2022

पृष्ठ सं० (Page No.) 03

क्रम सं० (Serial No.) 03

64 लाख की दवा के साथ अफगानी गिरफ्तार

दक्षिणी दिल्ली, (पंजाब केसरी): दिल्ली के आईजीआई एयरपोर्ट से सीआईएसएफ ने 64 लाख रुपए से अधिक मूल्य की दवा के साथ एक अफगानी नागरिक को पकड़ा है। जिसके बाद उसे आगे की कार्रवाई के लिए सीमा शुल्क विभाग के हवाले कर दिया गया। आरोपी की पहचान फजली अहमद शाह मोहम्मद के तौर पर की गई है। आरोपी इतनी तादात में इन दवां का कोई वैध कारण नहीं दिखा सका है। सीआईएसएफ के एक अधिकारी ने जानकारी देते हुए बताया कि यह घटना गत 25 मई की है। आरोपी यात्री सामान और दो हैंड बैग ले कर जा रहा था। सुरक्षा में तैनात सीआईएसएफ जवानों को उसकी गतिविधियों पर शक हुआ। जवानों ने उसे जांच के लिए रोक लिया। जिसके बाद एक्स.बीआईएस मशीन के माध्यम से उसके सामान की जांच की गई। जांच में उसके बैग के अंदर संदिग्ध वस्तुओं को देखा। जांच करने पर बैग से लगभग 64.40 लाख रुपए की मूल्य की विभिन्न प्रकार की दवाएं मिलीं। पूछताछ करने पर यात्री इतनी बड़ी मात्रा में दवाएं ले जाने के लिए वैद दस्तावेज या डॉक्टर के पर्चे पेश नहीं कर सका।